

संघ प्रदेश दादरा एवं नगर हवेली एवं दमण दीव के निर्माण दिवस के अवसर पर दीव में रंगा-रंग सांस्कृतिक कार्यक्रम एवं खेल स्पर्धा का हुआ आयोजन

दीव 26 जनवरी, 2021 : आज दीव के घोघला बिच पर संघ प्रदेश दादरा एवं नगर हवेली और दमण एवं दीव के निर्माण दिवस के सुअवसर पर दीव में रंगारंग सांस्कृतिक कार्यक्रम एवं खेल स्पर्धाओं का आयोजन प्रशासन द्वारा किया गया । इस मौके पर दीव जिला प्रशासन द्वारा विविध प्रतियोगिताओं और कार्यक्रमों का आयोजन किया गया। इन प्रतियोगिताओं में फन-गेम, मेहंदी स्पर्धा, सैंड आर्ट, पतंगबाजी, ट्रेजर-हंट आदि शामिल हैं। फूड-स्टॉल लगाकर भी लज़ीज व्यंजनों का ज़ायका लोगों को उपलब्ध कराया गया। सबसे पहले ट्रेजर-हंट प्रतियोगिता का आयोजन हुआ। यह प्रतियोगिता पद्मभूषण क्रीड़ा संकुल में आरंभ हुई। इस इवेंट के मुख्य समन्वयक श्री नितिन गजवानी थे। इसके बाद करीब 11 बजे श्री रोहित सोलंकी के समन्वयन में फूड स्टॉल, गेम-स्टॉल, फली-मार्केट का आयोजन किया गया।

आयोजन के अगले चरण में घोघला बिच पर पतंगबाजी प्रतियोगिता आयोजित की गई, जिसमें दीव के अलावा पड़ोसी क्षेत्र के लोगों ने भी उत्साहपूर्वक हिस्सा लिया और पतंगबाजी की। दीव के सहायक शारीरिक शिक्षा अधिकारी श्री अक्षय कोटलवार की देखरेख में फन-गेम का आयोजन हुआ जिसमें कई प्रतियोगियों ने हिस्सा लिया और घोघला बिच की सुंदरता एवं स्वच्छता का लुत्फ उठाया। दीव बाल भवन के निदेशक श्री प्रेमजीत बारिया की देखरेख में सैंड आर्ट का आयोजन किया गया । कार्यक्रम के अंत में मेहंदी प्रतियोगिता का आयोजन किया गया। इसमें भी कई प्रतियोगियों ने हिस्सा लेते हुए अपने हूनर का परिचय दिया। उक्त सभी प्रतियोगिताओं में दीव के अलावा पड़ोसी क्षेत्र के लोगों और पर्यटकों ने भी उत्साहपूर्वक हिस्सा लिया। प्रतियोगिता के विजेता प्रतियोगियों को समाहर्ता, दीव एवं मुख्य अधिकारी, जिला पंचायत, दीव के कर कमलों से पुरस्कार देकर सम्मानित किया गया।

प्रशासन ने इस दौरान कोविड संक्रमण से सुरक्षा के सभी इंतजाम किये थे। मास्क, हैंड सेनेटाईजर और सोशल डिस्टेंसिंग का ध्यान रखते हुए इन प्रतियोगिताओं को आयोजित किया गया था।